


Kwadru ta' Giuseppe Calì fil-Knisja tal-Kappuccini fil-Floriana

Mario Fenech



Wiehed mill-hafna kwadri sbieħ li hallilna bhala wirt artistiku nazzjonali l-artist celebri Giuseppe Calì nsibuh fil-mużew tal-knisja tas-Salib Imqaddes fil-Floriana li hija mmexxija mill-patrijiet Capuccini.

Dan huwa xogħol ovali li fih naraw lill-Madonna bil-wieqfa fuq tron qegħda tagħti l-kuruna tar-Rużarju lil San Duminku filwaqt li l-Bambin Ġesù li qiegħed f'idejn x-xellugija tal-Madonna qiegħed jagħti l-Kuruna tar-Rużarju lil Santa Monica.



Kemm lil San Duminku kif ukoll lil Santa Monica narawhom gharkupptejhom fuq waħda mit-targiet tat-tron li qegħda fuq l-Madonna bil-Bambin.

Partikolarita ta' din ix-xena hija li għalkemm lill-Madonna l-artist pingieha fuq tron, huwa għazel li din ghandha tkun bil-wieqfa u mhux bil-qegħda.

Dan ix-xogħol jurina li kien f'burdata kemmxejn mgħagġla l-artist meta għamel dan ix-xogħol. Hafna jafu bil-fatt li Giuseppe Calì kien artist li jgħagġel sew fuq ix-xogħol tiegħu, iżda meta kien ikun fl-aħjar burdata tiegħu huwa kien jidhol fid-dettal ta' dak li jkun qiegħed ipingi. Haga li f'dan ix-xogħol ma tantx għamel.

Hawnhekk minflok id-dettalji fini ta' bizzila fl-ilbies u fl-uċuh

tal-persunaġġi li pinga fil-kwadru, huwa għafas xi ftit fuq il-panneġġi tal-ħwejjeġ u fil-kuluri wżati għall-isfond tax-xena.


Dawn kienu l-fatturi kemmxejn strambi ta' dan l-artist. Kultant kont tarah jidhol fid-dettal ta' dak li jkun qieghed jipprezenta permezz tal-pniezel tiegħu, biex imbagħad meta kien ifettilu, kien jagħzel li juri l-kapaċitajiet tiegħu xorta waħda fi kwadri sbieħ, iżda mingħajr ma joqghod ipingi wisq irqaqat.

Forsi għal din ir-raġuni Cali huwa meqjus bħala ġenju nazzjonali f'dan ix-xogħol.

Cali kien artist imfittex hafna għax-xogħolijiet tiegħu u bosta drabi kien ikollu jehodha f'kompetizzjoni harxa ma artisti barranin li kienu jingiebu biex jeseġwixxu x-xogħol tagħhom f'pajjiżna.

Il-lum li dawn il-kwadri u xogħolijiet oħrajn ta' Cali għadda xi ftit taż-żmien sew minn fuqhom nistgħu ngħidu li qegħdin jiġu ferjn aktar apprezzati minn meta kienu għadhom kemm saru, tant li fejn hemm il-firma tiegħu qegħdin isiru xogħolijiet kbar ta' restawr u tindif fuqhom biex b'hekk dan il-patrimonju imprezzabbli li ħallilna dan l-artist nkunu nistgħu ngħadduh f'kundizzjoni tajba lil dawk li jiġu warajna.

Il-Festa t-Tajba lil Kulhadd.



Fil-jiem tal-Festa
nheggu lil kulhadd
biex jersaq aktar
lejn s-sagramenti u
jieħu aktar sehem
fl-attivitajiet li jsiru
waqt il-jiem tal-
Festa